

मुंहिजो साईं प्राण प्यारो जीअ जियारो आ ।
अमां गरीबि जे नयननि तारो जीअ जियारो आ ॥

साईं अमां जी प्रीति अलौकिक प्यार आ
टिन्ही लोकनि खां सचु पचु अद्भुत् न्यारी आ
हिकिड़ी रह जा राही बेई हिकिड़ो राम सहारो आ ॥

लोक वेद जा बंधन अमड़ि साईं अ सिक में टोड़िया
केई कशाला सूर सही भी नाता नाथ सां जोड़िया
खटी कृपा करुणा सागर जी पातो प्रेम पसारो आ ॥

विरह वाटिका मधुर विरूंह में मगनु सहेलियूं बेई
दिलि दूलह खे नितु दुलराइनि तत् सुख सहज सनेही
अति अनुराग जो अंजनु पाए दिठो नेंह निज़ारो आ ॥

करुणा क्यास जी पूर्ण सिद्धिता अमड़ि साईं अ माणी
प्रेम राज जा थियड़ा बेई मिठिड़ा राजा राणी
वृन्दाबन जूं घिटिड़ियूं घमंदे दिठिड़ो रास विहार आ ॥

मोती कुण्ड जे कदम्ब डार में रस सां झूलो झूले
साईं अमां जे प्रेम जी वलिड़ी सदां फले ऐं फूले
आंखि मिचोनी रांदिड़ी खेद्री दिनो आनंद अपार आ ॥

कदहीं हलनि था यमुना तट ते करण इशनान प्यारा
नाम जपाए बचनि नचाइनि कौतुक करे अपारा
सुरनि साराहियो साईं अमड़ि सतिसंगु सोभारो आ ॥

कदहीं वृन्दाबन परिक्रमा दियनि था सहित हुलासा
बृज वासियुनि जे रस विनोद जा दिसनि था खेल तमाशा
कथा कीर्तन जे नाम रंग में गुज़िरियो सारो दिहाड़ो आ ॥

जै जै युगल धणियुनि जी जै जै साईं अमां सलोना
जिनि भरिया आहिनि भाव भक्ति सां दासनि दिलि दोना
सुखनिवास जे साईंअ जो जसु चमिकियो नितु चौधारो आ ॥